

അനുപാതം 2:1 വരെ 1.5:1-ന് മുകളിലുള്ള തുകയ്ക്ക് അധിക ഈടോടുകൂടിയും വായ്പ നൽകിവരുന്നു. മറ്റു പ്രോജക്ടുകൾക്ക് ഇത് യഥാക്രമം 1:1 ഉം 1.5:1-ഉം ആണ്. സൂക്ഷ്മ-ചെറുകിട-ഇടത്തരം വ്യവസായങ്ങൾക്ക് കുറഞ്ഞ പലിശ നിരക്കിൽ (നിലവിൽ 7.00%) 25 ലക്ഷം രൂപ മുതൽ 200 ലക്ഷം രൂപവരെ വായ്പയായി ധനസഹായം നൽകുന്നതിനായി 'മുഖ്യമന്ത്രിയുടെ പ്രത്യേക ധനസഹായ പദ്ധതി' എന്ന പേരിൽ ഒരു ധനസഹായ പദ്ധതിക്ക് രൂപം കൊടുത്തിട്ടുണ്ട്.

### പുതിയ പ്ലാനേഷൻ ഡയറക്ടറേറ്റ് രൂപീകരണം

108(5267) ശ്രീ. അൻവർ സാദത്ത്: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പുതിയ പ്ലാനേഷൻ ഡയറക്ടറേറ്റ് രൂപീകരിച്ചിട്ടുണ്ടോ; എങ്കിൽ ഇതിന്റെ ഉദ്ദേശ്യലക്ഷ്യങ്ങൾ എന്തെല്ലാമെന്ന് വ്യക്തമാക്കാമോ?

തോട്ടം മേഖലയുമായി ബന്ധപ്പെട്ട പ്രശ്നങ്ങൾ സംബന്ധിച്ച് പഠനം നടത്തിയ സംസ്ഥാന ആസൂത്രണ ബോർഡിന്റെ ഓണററി കൺസൾട്ടന്റായ ശ്രീ. വി. നമശിവായം സർക്കാരിന് സമർപ്പിച്ച റിപ്പോർട്ടിൽ തോട്ടം മേഖലയുമായി ബന്ധപ്പെട്ട കാര്യങ്ങൾ കൈകാര്യം ചെയ്യുന്നതിനനുയോജ്യമായി ഒരു വകുപ്പ് സംസ്ഥാനത്തില്ലെന്നും തോട്ടം മേഖലയുടെ ഉന്നമനത്തിനായി ഒരു സ്വതന്ത്ര പ്ലാനേഷൻ ഡയറക്ടറേറ്റ് രൂപീകരിക്കണമെന്നും ശുപാർശ ചെയ്യുകയുണ്ടായി. തുടർന്ന് 11-2-2021-ലെ സ.ഉ. (കൈ)നമ്പർ 12/2021/തൊഴിൽ പ്രകാരം തൊഴിൽ വകുപ്പിനകീഴിൽ ഒരു പ്ലാനേഷൻ ഡയറക്ടറേറ്റ് രൂപീകരിക്കുന്നതിന് സർക്കാർ തത്വത്തിൽ അംഗീകാരം നൽകി. 20-5-2021-ലെ Pol.5/43(1)/2021-GAD നമ്പർ വിജ്ഞാപനം പ്രകാരം പ്ലാനേഷൻ ഡയറക്ടറേറ്റ് എന്ന വിഷയം വ്യവസായ വകുപ്പിനകീഴിൽ കൊണ്ടുവരികയും പ്ലാനേഷൻ ഡയറക്ടറേറ്റ് രൂപീകരിക്കുന്നതിനുള്ള നടപടികൾ വ്യവസായ വകുപ്പിൽ പുരോഗമിക്കുകയും ചെയ്യുന്നു. ബ്രിട്ടീഷ് കാലഘട്ടം മുതൽ തലമുറകളായി തോട്ടങ്ങളിൽ ജോലിയെടുക്കുന്ന തൊഴിലാളികൾ ധാരാളമാണ്. അവർ മലയോര മേഖലകളിൽ തോട്ടങ്ങളോടുചേർന്നതന്നെ താമസിക്കുകയും ചെയ്യുന്നു. തേയില, കാപ്പി, സുഗന്ധ വ്യഞ്ജനങ്ങൾ എന്നിവയുടെ കയറ്റുമതിയിലൂടെ സംസ്ഥാന സമ്പദ്വ്യവസ്ഥയ്ക്ക് വലിയൊരു സംഭാവന തോട്ടം മേഖലയിലെ തൊഴിലാളികൾ നൽകുന്നു. ഇക്കാരണത്താൽ ഈ മേഖലയ്ക്ക് പ്രത്യേക പരിഗണന നൽകേണ്ടതുണ്ട്. തോട്ടം മേഖലയിലെ തൊഴിലാളികൾക്ക് സാമൂഹിക അംഗീകാരവും ഈ മേഖലയ്ക്ക് വികസനവും സാധ്യമാക്കുകയെന്നതാണ് പ്ലാനേഷൻ ഡയറക്ടറേറ്റ് രൂപീകരിക്കുന്നതിനുള്ള ഉദ്ദേശ്യലക്ഷ്യങ്ങൾ.

(ബി) പ്ലാന്റേഷൻ ഡയറക്ടറേറ്റ് എന്നാണ് നിലവിൽ വന്നതെന്ന് പറയാമോ; ഇത്തരത്തിൽ ഡയറക്ടറേറ്റ് രൂപീകരിക്കുന്നതിന് എന്തെങ്കിലും പാഠനം നടത്തിയിട്ടുണ്ടോ; എങ്കിൽ ആയതിന്റെ റിപ്പോർട്ട് ലഭ്യമാക്കുമോ?

പ്ലാന്റേഷൻ ഡയറക്ടറേറ്റ് നിലവിൽ വന്നിട്ടില്ല. തോട്ടം മേഖലയുമായി ബന്ധപ്പെട്ട പ്രശ്നങ്ങൾ പാഠനം നടത്തിയ സംസ്ഥാന ആസൂത്രണ ബോർഡിന്റെ ഓണററി കൺസൾട്ടന്റായ ശ്രീ. വി. നമശിവായം സർക്കാരിന് സമർപ്പിച്ച റിപ്പോർട്ടിൽ ഒരു സ്വതന്ത്ര പ്ലാന്റേഷൻ ഡയറക്ടറേറ്റ് രൂപീകരിക്കണമെന്ന് ശുപാർശ ചെയ്യുകയും സർക്കാർ പരിഗണിക്കുകയും പ്ലാന്റേഷൻ ഡയറക്ടറേറ്റ് വ്യവസായ വകുപ്പിനകീഴിൽ രൂപീകരിക്കുന്നതിന് തീരുമാനിക്കുകയും ആയതിനുള്ള നടപടികൾ പുരോഗമിക്കുകയും ചെയ്യുന്നു. മേൽ പരാമർശിച്ച റിപ്പോർട്ടിന്റെ പകർപ്പ് ഇതോടൊപ്പം അനുബന്ധമായി ചേർത്തിരിക്കുന്നു.\*

(സി) തൊഴിൽ വകുപ്പിനകീഴിൽ രൂപീകരിക്കേണ്ട പ്ലാന്റേഷൻ ഡയറക്ടറേറ്റ് വ്യവസായ വകുപ്പിനകീഴിലേയ്ക്ക് മാറ്റുന്നതിനുള്ള സാഹചര്യമെന്തെന്ന് വ്യക്തമാക്കാമോ;

(ഡി) പ്ലാന്റേഷൻ തൊഴിലാളികളുടെ അവകാശങ്ങൾ സംരക്ഷിക്കുന്നതിന് ഈ വകുപ്പ് തൊഴിൽ വകുപ്പിനകീഴിൽ കൊണ്ടുവരുന്നതിന് സർക്കാർ തയ്യാറാകുമോ?

(സി&ഡി) തോട്ടം മേഖലയുമായി ബന്ധപ്പെട്ട പ്രശ്നങ്ങൾ പാഠനം നടത്തിയതിന്റെ അടിസ്ഥാനത്തിൽ സംസ്ഥാന ആസൂത്രണ ബോർഡിന്റെ ഓണററി കൺസൾട്ടന്റായ ശ്രീ.വി.നമശിവായം സർക്കാരിൽ സമർപ്പിച്ച റിപ്പോർട്ടിന്റെ അടിസ്ഥാനത്തിലാണ് തീരുമാനം.

(ഇ) വ്യവസായ വകുപ്പിനകീഴിൽ പ്ലാന്റേഷൻ ഡയറക്ടറേറ്റ് രൂപീകരിച്ചത് നിലവിലെ പ്ലാന്റേഷൻ, ലേബർ ആക്ടുകളുടെ ലംഘനമായിട്ടുണ്ടോയെന്നും, തൊഴിലാളി വിരുദ്ധ തീരുമാനമായിട്ടുണ്ടോയെന്നും പരിശോധിക്കുമോ?

1956-ലെ പ്ലാന്റേഷൻ ലേബർ നിയമത്തിന്റേയും കേരള പ്ലാന്റേഷൻ ലേബർ ചട്ടങ്ങളുടെയും അടിസ്ഥാനത്തിലാണ് സംസ്ഥാനത്തെ തോട്ടങ്ങളിൽ തൊഴിൽവകുപ്പ് പരിശോധന നടത്തുന്നതും തൊഴിലാളികളുടെ ആനുകൂല്യങ്ങൾ സംരക്ഷിക്കുന്നതും. അതിനാൽ പ്ലാന്റേഷൻ ഡയറക്ടറേറ്റ് രൂപീകരണം തൊഴിലാളി വിരുദ്ധമാകുന്നില്ല. 20-5-2021-ലെ Pol.5/43(1)/2021-GAD നമ്പർ വിജ്ഞാപനം പ്രകാരം പ്ലാന്റേഷൻ ഡയറക്ടറേറ്റ് എന്ന വിഷയം വ്യവസായ വകുപ്പിനകീഴിൽ കൊണ്ടുവരുന്നതിനാലാണ് വ്യവസായ വകുപ്പിനകീഴിൽ പ്ലാന്റേഷൻ ഡയറക്ടറേറ്റിന്റെ രൂപീകരണ നടപടികൾ നടന്നുവരുന്നത്.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.